



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ៥៤ អន



**សេចក្តីសម្រេច**

**ស្តីពី**

**ការបង្កើតគណៈកម្មការអន្តរក្រសួងបន្ទាបបទល្មើស**

**ភាពយន្ត និងវីដេអូ ក្នុងព្រះរាជាណាចក្រកម្ពុជា**



**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី ២៥ ខែ កញ្ញា ឆ្នាំ ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០២ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងវប្បធម៌ និងវិចិត្រសិល្បៈ
- បានឃើញអនុក្រឹត្យលេខ ៦៣ អនក្រ.បក ចុះថ្ងៃទី ០៤ ខែ កញ្ញា ឆ្នាំ ២០០០ ស្តីពីការគ្រប់គ្រង ត្រួតពិនិត្យសិល្បៈ ភាពយន្ត និងវីដេអូ
- តាមសំណើរបស់រដ្ឋមន្ត្រីក្រសួងវប្បធម៌ និងវិចិត្រសិល្បៈ

**សម្រេច**

**ប្រការ ១.-**

បង្កើតគណៈកម្មការអន្តរក្រសួង ដើម្បីត្រួតពិនិត្យ និងចាត់វិធានការបង្ក្រាប ការបញ្ចាំងវីដេអូអាសអាភាស ការលក់ ឬជួលស្នាដៃភាពយន្ត និងស្នាដៃវីដេអូអាសអាភាសគ្មានទិដ្ឋាការគ្រប់ប្រភេទក្នុងព្រះរាជាណាចក្រកម្ពុជា ដែលមានសមាសភាពដូចខាងក្រោម ៖

១. ឯកឧត្តម <b>ឃឹម សារិន្ទ</b>	រដ្ឋលេខាធិការក្រសួងវប្បធម៌និងវិចិត្រសិល្បៈ	ប្រធាន
២. ឯកឧត្តម <b>ឈឹម ជួន</b>	អនុរដ្ឋលេខាធិការក្រសួងមហាផ្ទៃ	អនុប្រធាន
៣. លោកជំទាវ <b>ដាំ ជារិនី</b>	រដ្ឋលេខាធិការក្រសួងការពារជាតិ	សមាជិក
៤. លោកជំទាវ <b>ហ៊ុំ សាមិត្ត</b>	រដ្ឋលេខាធិការកិច្ចការនារី	សមាជិក
៥. ឯកឧត្តម <b>គង់ កន្ទាវ៉ា</b>	អនុរដ្ឋលេខាធិការក្រសួងវប្បធម៌និងវិចិត្រសិល្បៈ	សមាជិក
៦. លោកជំទាវ <b>ខៀវ សុផានី</b>	អនុរដ្ឋលេខាធិការក្រសួងយុត្តិធម៌	សមាជិក
៧. ឯកឧត្តម <b>តុប សុភ័ក្ត្រ</b>	អនុរដ្ឋលេខាធិការក្រសួងទេសចរណ៍	សមាជិក
៨. ឯកឧត្តម <b>អ៊ុច ផល្លី</b>	អនុរដ្ឋលេខាធិការក្រសួងព័ត៌មាន	សមាជិក

4

**ប្រការ ២.-**

គណៈកម្មាធិការនេះមានភារកិច្ច ៖

- តាមដាន និងពិនិត្យការអនុវត្តន៍អនុក្រឹត្យលេខ ៦៣ អនក្រ.បក ចុះថ្ងៃទី០៤ ខែកញ្ញា ឆ្នាំ២០០០ របស់ រាជរដ្ឋាភិបាលកម្ពុជាស្តីពីការគ្រប់គ្រង ត្រួតពិនិត្យ សិល្បៈ ភាពយន្ត និងវីដេអូ។
- សហការជាមួយគណៈកម្មការចម្រុះ និងអាជ្ញាធរដែនដី គ្រប់ខេត្ត-ក្រុង ក្នុងការអនុវត្តន៍អនុក្រឹត្យ សារាចរ និងលិខិតបទដ្ឋានផ្សេងៗដែលពាក់ព័ន្ធនឹងវិស័យភាពយន្ត វីដេអូ។
- តាមដាន ត្រួតពិនិត្យ ដើម្បីកែលម្អ ពង្រឹង និងពង្រីកការងារទប់ស្កាត់បង្ក្រាបព្រមទាំងបំបាត់ការធ្វើ អាជីវកម្ម សេវាកម្ម ភាពយន្ត វីដេអូ ខាវអូខេ អណាធិបតេយ្យទូទាំងប្រទេស។
- ចូលពិនិត្យរោងបញ្ចាំងភាពយន្ត រោងបញ្ចាំងវីដេអូ កន្លែងធ្វើអាជីវកម្មខាវអូខេ តាមស្ថានីយ៍ទូរទស្សន៍ និងទូរទស្សន៍ខ្សែកាបទូទាំងប្រទេសក្នុងការចាក់បញ្ចាំងផលិតផលភាពយន្ត វីដេអូគ្រប់ប្រភេទ។
- ត្រួតពិនិត្យកន្លែងអាជីវកម្ម ជួល លក់ ខ្សែភាពយន្ត ការស្សែតវីដេអូ ឡាហ្សឺស ស៊ីឌីវីដេអូ ឌីវីឌី គ្រប់ ប្រភេទលើការដាក់តាំងជួល លក់ នៅតាមទីផ្សារក្នុងព្រះរាជាណាចក្រកម្ពុជា។
- ធ្វើកំណត់ហេតុ រៀបចំសំណុំរឿងពាក់ព័ន្ធបទល្មើស និងរាយការណ៍ជូនគណៈរដ្ឋមន្ត្រី។

**ប្រការ ៣.-**

សមាជិក សមាជិកាគណៈកម្មការត្រូវចូលរួមប្រជុំតាមការអញ្ជើញរបស់ប្រធានគណៈកម្មការ។

**ប្រការ ៤.-**

គណៈកម្មការអន្តរក្រសួងបង្ក្រាបបទល្មើសភាពយន្ត និងវីដេអូ មានសិទ្ធិប្រើប្រាស់ត្រាបសក្រសួងវប្បធម៌ និង

វិចិត្រសិល្បៈ។

**ប្រការ ៥.-**

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

**ប្រការ ៦.-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងវប្បធម៌ និងវិចិត្រសិល្បៈ រដ្ឋមន្ត្រីក្រសួងមហាផ្ទៃ រដ្ឋមន្ត្រីក្រសួងការពារជាតិ រដ្ឋមន្ត្រីក្រសួងព័ត៌មាន រដ្ឋមន្ត្រីក្រសួងយុត្តិធម៌ រដ្ឋមន្ត្រីក្រសួងកិច្ចការនារី រដ្ឋមន្ត្រី រដ្ឋលេខាធិការក្រសួង-ស្ថាប័នពាក់ព័ន្ធ និងសាមីខ្លួនដូចមានក្នុងប្រការ ១ ត្រូវទទួលបន្ទុកអនុវត្តសេចក្តីសម្រេចនេះ ចាប់ពីថ្ងៃចុះហត្ថលេខាតទៅ។

រាជធានីភ្នំពេញ ថ្ងៃទី ២២ ខែ មីនា ឆ្នាំ ២០១៤



សម្តេចអគ្គមហាសេនាបតីតេជោ ហ៊ុន សែន

**កន្លែងទទួល ៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចនាយករដ្ឋមន្ត្រី
- ឧទ្ធរណ៍យឧបនាយករដ្ឋមន្ត្រី
- ដូចប្រការ៤
- គ្រប់រាជធានី-ខេត្ត